

ورق ورق

از
(ظ، انصاری صاحب)

مولوی یہ حجتہ العسا جھاپ کے مولوی،

یہ "درس نظامی" حفظ کئے ہوئے مولوی،

جنہوں نے ساٹھ دریا، ساٹھ پہاڑ اور ساٹھ ملکوں تک جغرافیہ پڑھا ہے۔

اور ستر ہزار خور و غلماں کی حج تقسیم تک حساب سیکھا ہے۔

اور خلافت عباسیہ تک تاریخ عالم بادی کی ہے۔

یہ نرے مولوی۔

جنہوں نے قائد اعظم کے صیغہ نکاح اور سیم ختنہ تک رسبرج کی ہے۔

میرے دوستو،

تم انہیں تحقیق سے نہ دیکھو۔

میں انہیں فرقہ پرستی اور دھمیل یعنی کے طوفان میں چٹان کی طرح ثابت قدم باچکا ہوں۔

ان کے عمل میں "صراطِ مستقیم" کی سی سیدھ رہ چکی ہے۔

اور "حبل المتین" کی سی استقامت۔

یہ ان موقع پرست اور دغا باز ماہرین سیاست سے ہزاروں برابر لائق احترام ہیں۔

جن کی قانون دانی اور سیاست فہمی۔

ان کے گلے میں رسیاں ڈالے ہوئے سامراج کی آغوش میں لے گئی۔

جنہوں نے پیشہ ور دیکھوں کی طرح خطابت کے زور سے۔
 جھوٹ کو سچ اور سچ کو جھوٹ کر دکھایا۔
 جنہوں نے تاریخ دانی اور ریسرچ کی قوت سے۔
 تہذیبوں کو تہذیبوں کے خلاف صف آرا کر دیا۔
 اور پودوں کو ان کی جڑوں سے اکھاڑ دیا۔

او کھدر میں ڈھکے بوتے ہوا جن۔
 تو مولوی کو کس منہ سے طعنہ دے گا؟
 جب تو سودیشی کی تحریک میں ملکیاں لگائے اپنے ملوں کی کھیتی سیراب کر رہا تھا۔
 اس وقت یہ مولوی۔

اپنے بھوکے بچوں سے دامن چھڑا کر
 سامراجی آفاقی کاگریاں پکڑنے جا رہا تھا۔
 ادا بھگت کے اصطلح میں پلے ہوئے خچر
 تو مولوی کو کس زبان سے فرق پرست کہتا ہے۔
 جب تو اپنے آقاؤں کے اشارے پر
 بھائی کو بھائی سے لڑانا تھا۔

اس وقت یہی مولوی جامع مسجد کے منبر سے گاندھی جی کی تقریریں کرانا تھا۔

اے زہر کو اچار بنا کر بیچنے والے بیوپار نو
 تم مولوی کی وطن دوستی کا کیا کھاتا سکتے ہو۔
 شرم سے ڈوب مروید بنو،

جب تم دیش بھگتی کے خون سے فاشت ذہنیت کی جڑوں کو کھاد دے رہے تھے۔
اس وقت یہی مولوی تھا۔

جو اپنے اتر اور دقار کی جڑوں پر،
دیش بھگتی کے صلے میں، ہم مذہب فاشتون کا کلہاڑا چلتے دیکھ رہا تھا۔

اے میرے اشتراکی بھائیو،

مولوی کو تحفہ سے نہ دیکھو۔

جب ہم پاکستان کے مطالبہ میں ”حق خود اختیاری“ کا جواز دیکھ رہے تھے۔
تو یہی مولوی تھا

جو ”حق خود اختیاری“ اور پاکستان میں فرق تلاش کر رہا تھا۔

جو پوچھتا تھا

”ہم پاکستان تو مان لیں مگر یہ کسے ملے گا عام مسلمانوں کو یا خان بہادروں کو؟“
بھائیو یہ ہندوستان کا مولوی۔

بھارا اور شور بانڈاڑ کا مولوی نہیں ہے۔

ہندوستان کا مولوی

قومی آزادی کی جنگ میں اپنا جان دمال دے چکا ہے

اس کے کاندھوں پر جنگ آزادی کی روایات کا بار ہے۔

اس کے جسم میں جمال الدین افغانی کے بہو کی حرارت ہے۔

وہ حرارت جس سے جھگاریاں جنم پاتی ہیں۔

بنت گری | عہد کی آج پہلی تاریخ ہے۔

اب دیش دن تک امام حسین کی یاد تازہ کی جائے گی۔

بعض وہ لوگ بھی اس میں شریک ہوں گے جو حسین کو امام نہیں مانتے۔
 وہ بھی شریک ہوں گے جو اسلام کو سچا مذہب نہیں سمجھتے۔
 وہ بھی شریک ہوں گے جو ان عقائد کو مانتے ہیں جنہیں اسلام توڑنے آیا۔
 اور بعض ایسے لوگ بھی جن کی زندگی حسین کے مشن کی مخالفت پر بسر ہوتی ہے۔
 حسین ان خوش نصیب شہیدوں میں ہیں کہ ان کی یاد تیرہ سو سات برس سے منائی جا رہی ہے۔
 میں سوچتا ہوں کہ اس کارا ز کیا ہے۔

حسین کی شہادت اسلام کی تاریخ کا بڑا واقعہ ہے۔
 لیکن میلاد النبی یا اعلان نبوت سے زیادہ اہم تو نہیں ہے۔
 پھر اس کی یادگار میں یہ اس درجہ ہمہ گیری کیوں مٹی آ رہی ہے؟
 کیا اس لئے کہ انسانی سماج صدیوں سے مظلوم چلا آ رہا ہے۔
 اور مظلوم کو مظلوم سے ہم دردی ہوتی ہے۔
 مگر یہاں تو ظالموں کو بھی، میں دیکھتا ہوں کہ حسین کی یادگار منانے میں آگے آگے ہیں۔

میں سوچتا ہوں کہ اس کارا ز کھلا ہوا ہے۔
 اس کارا ز ہے وہ نام جہام، وہ میلاد و کھیل جو محرم کے دنوں سے وابستہ ہو گیا ہے۔
 مجلسیں، تہنیک، نوے، سوز، ماتم، جھولا، ذوالجناح، تابوت، تفریح، سبیلیں اور جشن

دنیا میں کئی مذہب ایسے آئے جنہوں نے رائج الوقت "نائی تھولوجی" (صنمیت) پر حملہ کیا۔
 بدھ اور جادویر سے لے کر محمدؐ تک۔
 یہ لوگ اپنے زمانے کی بت پرستی اور اس کی افسانہ تراشیوں اور رسوم سے بے زار تھے۔

ہا دیرو اتنے بے زار تھے کہ انہوں نے خدا کے وجود سے ہی انکار کر دیا۔

لیکن انجام؟

انجام یہ کہ اب سب کے پاس بت گری کی الگ الگ شکلیں موجود ہیں۔
اسلام نے بت گری اور اس کی افسانہ تراشی اور تمام جہام کا سخت مقابلہ کیا تھا۔
ایسا سخت مقابلہ کہ دشمن کے خمیے کی ٹٹا میں تک کاٹ ڈالیں۔
غنا، رقص، موسیقی اور مصوری سب حرام۔

لیکن انجام؟

انجام یہ کہ غنا اور موسیقی نے سوز اور نوے کی صورتیں نکال لیں۔
رقص نے ماتم کاروپ دھا لیا۔

مصوری نے تابوتِ ذوی الجناح اور عظم پر کیا فن دکھا دیا۔
اور واقعہ کربلا کی داستان ہما بھارت کے افسانے سے زیادہ دلچسپ بن گئی،
اور اسلام نے اپنی ”مائی حقولوجی“ کا ایک باب اور کھولا۔
شہنشاہِ حوروں اور زمرد کے شہنشاہِ محلوں میں وہ کشش نہیں ہے جو یہاں ہے
سوائیزے پر آفتاب اور بال سے باریک بل صراط میں وہ عبرت نہیں جو یہاں ہے

اب بے چارے بت کیا طعنہ دیں گے کہ اسلام بالکل ”خشتکا“ ہے۔

اسلام کے پاس تو بڑھتے بڑھتے ”مائی حقولوجی“ کا حیرت انگیز ذخیرہ پیدا ہو گیا ہے۔
جوش نے کیا برا کیا جو یہ کہہ دیا ہے

جسے اربابِ مذہب بادۂ توحید کہتے ہیں وہ آبِ صاف بھی افشردۂ اہنام ہے ساقی

پچ پوچھو تو یہ عمارت اگر کھڑی ہے تو اس میں افسانہ و رسوم و روایات کی اینٹیں چبی ہوئی ہیں۔
دردنہ آدمی سدھے سادے غل کی بے کھنی اور خیدگی پر صدیاں کیسے گزار سکتا ہے کچھ تو چاہی بھلائی با۔

غیب کی تباہی ایسا لگتا ہے جیسے ابھی گل کی بات ہو۔

صبح کا وقت ہے۔ موجوں سے کرنی پھوٹ رہی ہیں۔ ہمارا اسٹیمر ساحل سے دور سمندر میں چلا جا رہا ہے
اقوا رکادن ہے لوگ تفریح کے موڈ میں ہیں۔ سامنے دو چار میل پر صحرانہ نظر آ رہا ہے جہاں ساگر سفروں
کو اترتا ہے۔

زیادہ تر مسافر اسٹیمر کے اس کنارے پر اکٹھے ہیں۔ پارسی لڑکیاں اپنے بھائیوں اور عاشقوں سے
چہلپن کر رہی ہیں۔ کچھ لوگ ان کی فحش وقتی کو دیکھ رہے ہیں کچھ میں جوڈ دیکھنے والوں کی نظر دیکھ رہے ہیں۔
میں اسٹیمر کے دوسرے گوشے میں چلا آیا۔ جہاں انجن سے کئی بڑے بڑے سسے بندھے ہوئے ہیں
اور موجوں سے کھیلتے چلے جا رہے ہیں۔

غلام احمد خاں آرزو کو فارسی کے بہت شعر یاد ہیں۔ انھوں نے نیش نیش کی جھپوں میں بے فکری
سے ہاتھوں کے گفیر ٹانگ دئے۔ اور کئی شعر اگلے۔
مجھے بے سبب وہ حافظ کی غزل یاد آئی۔

دل می ردوز دستم صاحب لانا خدا را در داکد راز پہنای خواہد شد آتش کارا
میں نے ساری دستغذاریاں پرانے کوٹ کے ساتھ تار کر ایک طرف ڈال دیں اور خوب چمکیاں
بجا بجا کر اور لہک لہک کر ایک ایک شعر اس غزل کا پڑھا۔ آس پاس کے کئی باذوق آدمی حلقہ بنا کر کھڑے
ہو گئے۔ سب سبھو منے لگے۔

اتنے میں کسی نے کہا: "جلوس تیار ہو جاؤ۔ جہاز آگے نہیں جائے گا کشتیوں میں کنارے چلنا ہے"
میں نے کہا "یارو۔ جانا نہیں۔ دو شعر اور میں ابھی"

دوسرا شعر میں اٹھا ہی رہا تھا کہ کشتی آئی اور اسٹیمر کے گلے میں باہیں ڈال کر کھڑی ہو گئی۔ کئی خوش باش
نوجوانوں نے اپنے اپنے دوستوں کو بازو کا سہارا دے کر اسٹیمر سے کشتی میں اتار دیا۔ اور خود لنگوٹ کس کر سمندر
میں کود پڑے کہ کشتی سے پہلے تیر کر کنارے پر پہنچ جائیں اور وہاں اپنے رفیقوں کا انتظار کریں۔

”ہاں وہ شعر

کشتی شکستگانیم۔ اے بادِ شرطِ بر خیز۔ اے بادِ شرطِ بر خیز۔ اے بادِ شرطِ بر خیز۔
کئی آوازوں نے میرا ساتھ دیا۔

ایک نوجوان جس کی نئی نئی شادی ہوئی تھی شاید اسی شعر کے انتظار میں رکا ہوا تھا۔
وہ تیرا کی کے لباس میں مستعد کھڑا تھا۔ اس نے اچک اچک کر اس مصرعے کا مزہ لیا۔
اور ایک بارگی سمندر میں کود گیا۔ کنارے پر ہم سے پہلے پہنچنے کے لئے۔
اور لوگ بھی تیرتے ہوئے بڑھ رہے تھے کسی کو ادھر توجہ نہ ہوئی۔

ہم نے آخری شعر بلند کیا

کشتی شکستگانیم اے بادِ شرطِ بر خیز۔ شاید کہ بازیمیم آں یارِ آشنا را
اے بادِ شرطِ بر خیز
کشتی شکستگانیم

”دوڑو۔ دوڑو۔ ہائے وہ ڈوبا“ کئی آوازیں نشت سے ایک ساتھ بلند ہوئیں۔ لطیف

ارے لطیف کو بچاؤ

اسٹیم آگے جا نہیں سکتا تھا۔ کشتی میں پہلے سی ہی نازک اندامانِ کلج لدے ہوئے تھے وہ بھی ڈول
کر رہ گئی۔ کنارے سے لوگ جلاتے۔ جہاز پر سے ”یارانِ آشنا“ نے صدائیں بلند کیں مگر کوئی اسے نہ سکا۔
وہ گرداب میں چپس کر گم ہو گیا۔ کسی نے مجھ سے کہا ”بعضی بعضی زبان بھی بڑی زہریلہ ہوتی ہے۔ اور بڑی فال
منہ سے نکالو“

میں دہلی آواز سے سارے دن وہی شعر لنگھاتا رہا۔

واپسی کے وقت شام کو ہم سب نے اس کی لاش دیکھی جو کنارے آگئی تھی۔ مرنے والے کے کئی دوست
اسے حیرت و غم کے ساتھ دیکھتے رہ گئے۔

شاید کہ بازیمیم آں یارِ آشنا را

سطح اور تہ | اسپیدیاں اپنے بطن میں قطرے لے کر

سمند کی تہ میں چلی جاتی ہیں اور موتی اگلنے میں لگی رہتی ہیں۔

شیرازی خوراک کا حصہ دلوچ کر

گھنے کچھار میں چلے جاتے ہیں اور اسے ہضم کر لینے تک نہیں نکلتے

مردان ضرور مندا پنا اپنا مشن لے کر

عمل گاہوں میں، کتب خانوں میں، ٹریڈ یونینوں میں اور اسیجائے مقامات میں

کھو جاتے ہیں اور کسی کو خبر نہیں ہوتی کہ عمل سپہم اور بقیں محکم کے متوالے۔ انسانی

کو ایک منزل آگے تک لے جانے کے لئے کتنی راتوں کو صبح کر چکے ہیں۔

کتنی چھلپاتی دوپہروں کو سردی کے کپڑے میں بدل چکے ہیں۔

کتے مصائب خود ان کے سر سے گزر گئے اور انہیں خبر نہ ہوئی۔

لیکن میرے بھائی، زرا ان تنکوں کی دیدہ دلیری کو تو دیکھو

کہ سمند کی موجوں کی سطح پر بہہ چلے جاتے ہیں۔

زرا اس بے مایہ جھار جھنکار کی تشہیر پسندی تو دیکھو

جو آندھی کے جھونکوں کے آگے اڑا بھرتا ہے

_____ اور ان خوشنما پھلکوں کو دیکھو

جو خود تو مغز سے بے بہرہ ہیں مگر مغز پر چھپائے رہتے ہیں۔

ہائے یہ صرف اسٹیج پر گر جئے والے

(۶، دسمبر ۱۹۵۱ء)

ماں کا دل | دل اور عقل میں فرق کرنا

ابن آدم نے پہلی بار ماں کے دل سے سیکھا ہوگا
ماں کا دل محض دھڑکنے والا دل ہے۔

کوئی دل عقل کے اثر سے آزاد نہیں۔

عاشق جاں باز کا دل بھی

ایک بار سوچ بچار میں پڑ جاتا ہے۔

اگرچہ اس سے انکار بھی ضرور کرتا ہے۔

لیکن ماں کا دل

صرف ایک سادہ اور سچا دل ہے۔

جو محبت کے سب سے پہلے خمیر سے تیار ہوا ہے۔

ماں کا دل اتنا ہمدرد ہے۔

ہمدرد کے بھی کنارے ہوتے ہیں۔

مگر اماتا کے اس ہمدرد کا کوئی کنارہ نہیں۔

ماں کا دل محبت کا خزینہ ہے۔

جہاں تمام بھبتوں کی حدیں ختم ہوتی ہیں۔

وہاں سے اماتا کی سرحد شروع ہوتی ہے۔

بلکہ سچ پوچھو تو۔

وہ نہ کہیں سے شروع ہوتی ہے، نہ کہیں ختم ہوتی ہے۔

سورج کی طرح

ماں کا دل ہی اس نور کا سرچشمہ ہے۔

ماں کا دل ہی اس کی آخری بلندی ہے۔

اور ماں کا دل ہی اس کا آخری نشیب بھی ہے۔

(۲۹ جولائی ۱۹۴۸ء)

غلامانِ اسلام

انٹی کے قریب ان صحابہ تابعین، تبع تابعین، فقہاء اور محدثین اور ارباب کشف و کرامات اور اصحاب علم و ادب کے سوانح حیات اور کمالات و فضائل بڑی تحقیق و تدقیق سے جمع کئے گئے ہیں جنہوں نے غلام یا آزاد کردہ غلام ہونے کے باوجود ملت کی عظیم شان خدمتیں انجام دیں جنہیں اسلامی سوسائٹی کے ہر دور میں عظمت و اقتدار کا فنک الافلاک سمجھا گیا اور جن کے علمی، مذہبی، تاریخی اور سماجی کارنامے اس قدر شاندار اور اس قدر روشن ہیں کہ ان کی غلامی پر آزادی کو رشک کرنے کا حق ہے اور بجائے یقین کے ساتھ کہا جاسکتا ہے کہ ایسی محققانہ دلچسپ اور معلومات سے بھرپور کتاب اس موضوع پر اب تک کسی زبان میں شائع نہیں ہوئی اس کے مطالعہ سے غلامانِ اسلام کے حیرت انگیز اور شاندار کارناموں کا نقشہ آنکھوں میں سما جاتا ہے۔ دوسرا ایڈیشن صفحات ۴۸۸ بڑی قلیل قیمت یا پانچ روپے ۸ جلد ہے